



திவேட்டுப் கிரெஸ்டு



THE WORD OF CHRIST

கிறிஸ்துவின் வசனம் உங்களுக்குள்ளே சகலு
குனக்கோடும் பரிபூரணமாக வாசமாயிருப்பதாக
கொலோசீயா 3:16

மரம் 4

மார்ச் 2004

கணி 4

இன்டுசந்தா: Rs.50/-

ஆசிரியர்

B. அர்ஜுனன்



ஆசிரியர் கடிதம்

காத்தாக்கு ஈடுதாகவில்லைவதாக.

வெள்ளிதழை ஜோடிநகு உங்களுக்கு அனுப்ப வேண்டுமிருந்து பொய்க்கால் அதனியால் மற்றும் சேவைகள் கால்களிற் உங்களை காத்தி தினாக ஆசிரியர்களும் மூலமாக விடுவிக்கிறேன். நீங்கள் எழுதுகிறானவோரு கடிதத்திலும் தயவுசெய்து உங்கள்

Ref No.கே.ஏ.ஒ.ஏ.நூ.கையெழுத்துவும் நீங்கள் ஆசிரியர்

வேந்தற்றுவிப்போட்டியில் கலந்து கொள்ளும் ஒரு க்ரோநாயின் கடிதம்

N. கமலவேணியாகிய நான் பத்திரிகை ஊழியத்திற்கு அனுப்பின ரூபாய்த்து 50ஜூ நன்றியுடன் பெற்றுக்கொண்டேன் என்று நீங்கள் எழுதிய கடிதம் எனக்கு 20.2.04 அன்று கிடைத்தது நான் பத்திரிகையை படித்து வருகிறேன். எனக்கு இப்பொழுது வயது 57 ஆகிறது. எனக்கு இரண்டு கண்களும் ஆப்ரேஷன் செய்து இரண்டு கண்களிலும் வெள்ள வைத்திருக்கிறார்கள். இரண்டு கண்களும் இப்பொழுது நன்றாகத் தெரிகிறது உறுத்தவிருக்கிறது. உறுத்தல் உள்ளதைப் பொருட்படுத்தாமல் பத்திரிகையில் வருகிற கேள்விக்குப் பதிலை எழுதிக் கொண்டு வருகிறேன்.

இப்படிக்கு

N. கமலவேணி,சென்னை

Statement about ownership and other particulars about newspaper The Word of Christ

- | | |
|-------------------------------|--|
| 1. Place of Publication | - Batlagundu |
| 2. Periodicity of Publication | - Monthly |
| 3. Printer's Name, Address | - V.D.Thankachan
Novelty Press,
3.Dhanappa Mudali Street,
Madurai - 625 001,S.India |
| 4. Nationality | - As above |
| 5. Publisher's Name, Address | - B.Arjunan
17.2.102D/5,Rajan Nagar,
Batlagundu-624202. South India. |
| 6. Nationality | - As above |

I, B.Arjunan, hereby declare that the particulars given above are true to the best of my knowledge and belief.



Date:28.2.2004

Signature of Publisher

ஸ்ரீஸ்ரூபனின் வாய்மை

“Go ye into all the world, and preach the gospel to every creature”

Mark 16:15

Published by
WORLD LITERATURE PUBLICATIONS
Post Box No. 5, Batlagundu - 624 202.
SOUTH INDIA.

திவேர்ட் ஆப் கிரைஸ்ட்

THE WORD OF CHRIST

புதிய ஏற்பாடுக்கு தூய கிறிஸ்தவ மாத இதழ்

மார்ச் - 4

மார்ச் - 2004

கணி - 4

திசிரியருமை

நீ உடை வாவிப்பிராயத்திலே உன் சிருஷ்டகரை நினை
Remember now thy creator in the days of thy youth



மனிதன் மூன்று காலக்கட்டங்களில் வாழ்கின்றவனாயிருக்கிறான். குழந்தைப் பருவம், வாலிபப் பருவம், வயோதிப் பருவம். இம்மூன்றில் வாலிபப் பருவம் மிகவும் முக்கியமானதே. ஏனென்றால் அவனது வாழ்க்கையின் ‘turning point’ (திருப்பு முனை) அங்கே அமைகிறது. இதிலே மனிதனுடைய எதிர்கால நிலை அடங்கியிருக்கிறது. இங்கே சிந்திக்க வேண்டியவனாகவும், எதிர்காலத்தைப்பற்றி திட்டமிடுகிறவனாகவும் சகலத்தையும் செய்து முடிக்க திராணியுள்ளவனாகவுமிருக்கிறான். இப்பிராயத்தில் உள்ள வாலிபனைப் பார்த்து பரிசுத்தவேதாகமம் இப்படியாக சொல்லுகிறது “நீ உன் வாலிபப்பிராயத்திலே உன் சிருஷ்டிகரை நினை” (பிர.12:1).

இது என்ன புது உபதேசமாயிருக்கிறது. நான் சிறுபிராயத்திலிருந்தே போகாத கோயில் இல்லை, படிக்காத வேதமில்லை என்ற எண்ணம் உங்களுக்கு ஒருவேளை எழக்கூடும். மேற்கண்ட வசனத்தை சர்று கவனத்தோடு வாசியுங்கள். “வாலிபப்பிராயத்திலே” என்ற வார்த்தையைப் படிக்கிறோம். அப்படியென்றால் குழந்தைப் பருவத்தில் குழந்தைக்கேற்ற காரியங்களையே நாம் சிந்தித்திருப்போம், செய்திருப்போம். வாலிபப்பிராயம் என்பது யோசித்து நல்ல பல தீர்மானங்களை எடுக்கும் வயது. இப்பிராயத்திலே நாம் நன்மை, தீமை இன்னதென்று பகுத்தறியும் பக்குவத்திற்கு வருகிறோம். அதாவது சிந்தித்து செயலாற்றும் திறனைப் பெறுகிறோம். ஆகையால் நாம் நம்மை உண்டாக்கின் சிருஷ்டிகரை நினைக்க வேண்டிய பருவமும் இதுவே. இவ்வளவு காலமாக யார், யாரோ சொன்னதை தெய்வங்களாக ஏற்றுக்கொண்டு கீழ்ப்படிதலோடு ஆராதித்து வந்திருப்பீர்கள். இப்போது நீங்கள் சிந்தித்து தீர்மானம் எடுக்க

தகுதியுடையவர்களாயிருக்கின்றீர்கள். நம்மை உண்டாக்கிய சிருஷ்டிகளை நினைக்கும் போது அவர் நமக்காக ஏற்படுத்திய அற்புதமான திட்டம் வெளிப்படும். இப்பூமியிலே நீ நடக்க வேண்டிய வழியை அவர் உனக்கு கற்றுக்கொடுப்பார். உன்னை சிருஷ்டித்த கர்த்தர் ஒருபோதும் கைவிடாதவராயிருக்கிறார். அவர் உனக்கு கொடுக்கும் உபதேசத்தை கேட்டு நீ உன் வாலிப்பிராயத்திலே அவர் வழி நடப்பாயானால் இம்மையிலும் மறுமையிலும் நீ ஆசீர்வாதம் பெறுவாய்.

“அவைகள் உனக்கு நீடித்த நாட்களையும், தீர்க்காடுசையும், சமாதானத்தையும் பெருக்கப்பண்ணும். கிருபையும் சத்தியமும் உன்னை விட்டு விலகாதிருப்பதாக; நீ அவைகளை உன் கழுத்திலே பூண்டு, அவைகளை உன் இருதயமாகிய பல்கையில் எழுதிக்கொள். அதினால் தேவனுடைய பார்வையிலும் மனுஷருடைய பார்வையிலும் தயையும் நற்புத்தியும் பெறுவாய். உன் கூயுத்தியின்மேல் சாயாமல், உன் முழு இருதயத்தோடும் கர்த்தரில் நம்பிக்கையாயிருந்து உன் வழிகளிலெல்லாம் அவரை நினைத்துக்கொள்; அப்பொழுது அவர் உன் பாதைகளைச் செவ்வைப் படுத்துவார்”(நீதி.3:2-6). ஆறு வட்சத்திற்கு மேற்பட்டவர்களை பொறுப்பேற்று வழிநடத்தின மோசே என்பவன் குழந்தைப் பருவத்தில் பார்வோனுடைய குமாரத்தியினால் ராஜை சமூகத்தில் வளர்க்கப்பட்டான். வாலிப் பயதில் தான் யார்? தன்னை சிருஷ்டித்த தேவன் யார்? என்பதை அறிந்த அவன் சற்றும் தாமதமில்லாமல் விசவாசத்தினாலே பெரியவளானபோது “பார்வேனுடைய குமாரத்தியின் மகன் என்னப்படுவதை வெறுத்து அநித்தியமான பாவசந்தோஷங்களை அநுபவிப்பதைப் பார்க்கிலும் தேவனுடைய ஜனங்களோடே துன்பத்தை அநுபவிப்பதையேதுரிந்து கொண்டு, இனிவரும் பலன்மேல் நோக்கமாயிருந்து, எகிப்திலுள்ள பொக்கிஷங்களிலும் கிறிஸ்துவினிமித்தம் வரும் நிந்தையை அதிக பாக்கியமென்று என்னினான்”(எபி.11:25). இந்த மோசேயைப்போல தேவனையும், தேவனுடைய ஜனங்களையும் அடையாளம் கண்டு கொண்டு அவர்களோடு சேர்ந்து வாழப் பிரயாசப்படுங்கள்.

மனிதன் முன்னேற்றமடைவதும் வீழ்ந்து போவதும் இந்த வாலிப்பிராயத்திலேதான்!

ஒரு புத்தியீன் வாலிபளைக் கண்டு அவளைக் கவனித்தேன் என்று சாலமோன் ஞானி குறிப்பிடுவதை கவனியுங்கள் “அவன் மாலை மயங்கும் அஸ்தமனநேரத்திலும், இரவின் இருண்ட அந்தகாரத்திலும், அவள் இருக்கும் சந்துக்கடுத்த தெருவில் சென்று, அவள் வீட்டுவழியாய் நடந்துபோனான். அப்பொழுது இதோ, வேசியின் ஆடையாபரணந்தரித்த

தந்திரமன்முள்ள ஒரு ஸ்தரீ அவனுக்கு எதிர்ப்பட்டாள்: அவள் வாயாடியும் அடங்காதவளுமானவள்; அவள் கால்கள் வீட்டிலே தரிக்கிறதில்லை. சிலவேளை வெளியிலிருப்பாள், சிலவேளை வீதியிலிருப்பாள். சந்துகள்தோறும் பதிவிலிருப்பாள் அவள் அவனைப் பிடித்து முத்தஞ்செய்து, முகம் நாணாமல் அவனைப்பார்த்து சமாதானபவிகள் என்மேல் சுமந்திருந்தது. இன்றைக்குத்தான் என் பொருத்தனைகளை நிறைவேற்றினேன்..... வா, விடியற்காலம் வரைக்கும் சம்போகமாயிருப்போம், இன்பங்களினால் பூரிப்போம். புருஷன் வீட்டிலே இல்லை, தூரப்பிரயாணம் போனான்.....தன் மிகுதியான இனிய சொற்களால் அவனை வசப்படுத்தி, தன் உதடுகளின் மதுரவாக்கினால் அவனை இணங்கப்பண்ணினாள். உடனே அவள் அவள் பின்னே சென்றான். ஒரு மாடு அடிக்கப்படுவதற்கு செல்வதுபோலும், ஒரு மூடன் விலங்கிடப்பட்டு தண்டனைக்குப் போவதுபோலும்,.....அவளுக்குப் பின்னே போனான்; ஆதலால் பின்னைகளே, எனக்குச் செவிகொடுங்கள்: என் வாயின் வார்த்தைகளைக் கவனியுங்கள். உன் இருதயம் அவள் வழியிலே சாயவேண்டாம்; அவள் பாதையிலே மயங்கித்திரியாதே ... அவள் வீடு பாதாளத்துக்குப்போம் வழி; அது மரண அறைகளுக்குக் கொண்டுபோய்விடும்”^(நீதி.7:8-27) என்கிறார்.

இன்றைக்கு அநேகவாலிபர்கள் அடிக்கப்படும் மாடுகளைப்போல சென்று பாவத்தில் வீழ்ந்து எய்ட்ஸ் போன்ற நோய்களுக்கு ஆளாகிறார்கள். இவ்வழி மரண வழி என்று அன்றே சாலமோன் ஞானி தேவ ஆவியின் ஏவுதலால் எழுதிவைத்திருக்கிறார். தேவனால் நேசிக்கப்படுகிற வாலிப சகோதரனே! சற்று சிந்தித்துபார். என் தலையெழுத்துபோல ஆகட்டும் என்று சொல்லாதே. வாழ்க்கையில் நீ முன்னேறுவதும் வீழ்ந்து போவதும் உன் கையில் உள்ளது. நீ எதை தெரிந்தெடுக்கிறாயோ அதைப் பொறுத்தே உன் வாழ்க்கையானது அமையும். பவுல் தீமோத்தேயு என்ற வாலிப சகோதரனுக்கு கூறும் அறிவுரையைப் பாருங்கள்: “அன்றியும், பாலியத்துக்குரிய இச்சைகளுக்கு நீ விலகியோடி, சுத்த இருதயத்தோடே கர்த்தரைத் தொழுதுகொள்ளுகிறவர்களுடனே, நீதியையும் விசுவாசத்தையும் அன்பையும் சமாதானத்தையும் அடையும்படி நாடு. புத்தியீனமும் அயுக்தமுமான தர்க்கங்கள் சன்னடகளைப் பிறப்பிக்குமென்று அறிந்து. அவைகளுக்கு விலகியிரு”^(தீமோ 2:22,23) என்கிறார். பாலியத்துக்குரிய இச்சைகள் பாதாளம் வரை கொண்டு செல்லும். இவைகளை விட்டு விலகியோடி சுத்த இருதயத்தோடே கர்த்தரை தொழுது கொள்கிறவர்களுடனே சேர்ந்து தொழுது கொள்ளுங்கள்.

யோசேப்பு என்ற இளைஞர் தன்னுடைய பதினேழாம் வயதிலே தன் சகோதரருடனே ஆடுகளை மேய்த்து வந்தான். இந்த யோசேப்பு தன்

சகோதரர்கள் செய்து வந்த துன்மார்க்கத்தை தன் தகப்பனுக்குச் சொல்லிவருவான். இப்படி பல காரியங்களை வைத்து அவன் சகோதரர்கள் அவனைப் பகைத்தார்கள். பின்பு சமயம் பார்த்து அவனை தூக்கி இல்மவேலர் கையில் இருப்பு வெள்ளிக்காசக்கு விற்றுப்போட்டார்கள். அதன்பின் போத்திபார் என்பவன் இல்மவேலர் கையில் இவனை விலைக்கு வாங்கி தன் வீட்டு விசாரணைக்காரனாக்கினான். போத்திபாரின் மனைவி இவன்மேல் கண்போட்டு விரும்பினாள். இவனோ அதற்கு இனங்காமல் மறுத்து நான் இத்தனை பெரிய பொல்லாங்குக்கு உடன் பட்டு தேவனுக்கு விரோதமாய் பாவஞ்செய்வது எப்படி என்று விலகியோடினான். தேவன்மேல் கொண்டிருந்த பயபக்தியினிமித்தம் இவன் எகிப்து தேசம் முழுமைக்கும் அதிகாரியாக மாறினான். இந்த யோசேப்பைப் போல தேவனுக்கு பயந்து உன் வாலிபப்பிராயத்திலே பாவத்துக்கு விலகியோடும் போது யோசேப்பைப்போல நியும் ஆசிர்வதிக்கப்படுவாய். இங்கே தாவீது சொன்ன வசனத்தை நினைவு கூருவோம்: “வாலிபன் தன் வழியை எதினால் சுத்தம்பண்ணுவான்? உமது வசனத்தின்படி தன்னைக் காத்துக் கொள்ளுகிறதினால்தானே” (சங்.119:9).

“கர்த்தர் நன்மையானதைத் தருகிறார்; அவர் வாயினின்று அறிவும் புத்தியும் வரும்” (நீதி 2:6). கர்த்தரைப் பற்றிக் கொள்ளுகிறவர்களுக்கு கர்த்தர் ஞானத்தைத் தருகிறார். தாவீது ராஜூ இளைஞனாக இருந்தபோது சவுல் ராஜூ தாவீதைப் பார்த்து “நீ இந்தப் பெலிஸ்தனோடே எதிர்த்து யுத்தம்பண்ண உன்னால் ஆகாது; நீ இளைஞன், அவனோ தன் சிறுவயது முதல் யுத்தவீரன் என்றான் ...அதற்கு தாவீது என்னைச் சிங்கத்தின் கைக்கும் கரடியின் கைக்கும் தப்புவித்த கர்த்தர் இந்தப் பெலிஸ்தனுடைய கைக்கும் தப்புவிப்பார் என்றான். அப்பொழுது சவுல் தாவீதைப் பார்த்து : போ, கர்த்தர் உன்னுடனே கூட இருப்பாராக என்றான்” (சாமு.17:33-37). அந்தப்படியே கர்த்தர் கொடுத்த ஞானத்தினால் ஐந்து கூழாங்கல்லுக்களைத் தெரிந்து கொண்டு அவைகளில் ஒன்றை பெலிஸ்தியனுடைய நெற்றியிலே பட கவனிலே வைத்து ஏறிந்தான். அந்தக் கல் அவன் நெற்றியில் புதிந்து போனதினால், அவன் தரையிலே முகங்குப்புற விழுந்தான். இளம்பிராயத்தில் கர்த்தரையே தன் தஞ்சமாக கொண்ட தாவீது வெற்றிமேல் வெற்றியடைந்தான். உங்களுடைய வாழ்க்கையில் வெற்றியடைய கர்த்தர் கொடுக்கிற ஞானத்தைப் பெற்றுக் கொள்ளுங்கள் அப்பொழுது தாவீதைப் போல நீங்களும் வெற்றியடைய முடியும்.

வாலிபப்பிராயத்திலே அநேகர் அதிகமான பணம் சம்பாதிக்க வேண்டும் என முயற்சி எடுப்பார்கள்.


“பண ஆசையே எல்லா தீமைக்கும் வேராயிருக்கிறது” (1தீமோ.6:10)

என பரிசுத்த வேதாகமம் எச்சரிக்கிறது. ஜூசுவரியமுள்ள ஒரு வாலிபன் இயேசுவினிடத்தில் வந்து “நல்ல போதகரே, நித்திய ஜீவனை அடைவதற்கு நான் எந்த நன்மையைச் செய்யவேண்டும் என்று கேட்டான் அதற்கு இயேசு கொலை செய்யாதிருப்பாயாக, விபசாரஞ்சுசெய்யாதிருப்பாயாக, பொய்ச்சாட்சி சொல்லாதிருப்பாயாக; உன் தகப்பனையும் உன் தாயையும் கனம்பண்ணுவாயாக, உன்னிடத்தில் நீ அன்பு கூருவதுபோலப் பிறனிடத்திலும் அன்பு கூருவாயாக என்பவைகளையே என்றார். அந்த வாலிபன் அவரை நோக்கி: இவைகளையெல்லாம் என் சிறுவயது முதல் கைக் கொண்டிருக்கிறேன். இன்னும் என்னிடத்தில் குறைவு என்ன என்றான். அதற்கு இயேசு நீ பூரண சற்குணனாயிருக்க விரும்பினால், போய், உனக்கு உண்டானவைகளை விற்று, தரித்திருக்குக் கொடு, அப்பொழுது பரலேகத்தில் உனக்குப் பொக்கிஷும் உண்டாயிருக்கும்; பின்பு என்னை பின்பற்றிவா என்றார். அந்த வாலிபன் மிகுந்த ஆஸ்தியுள்ளவனா யிருந்தபடியால், இந்த வார்த்தையைக் கேட்டபொழுது, துக்கமடைந்தவனாய்ப் போய்விட்டான்”^{மத்.19:16-22}. இன்றைக்கு பணத்தை பற்றிக் கொண்டிருக்கும் வாலிபர்களின் நிலைமையும் இப்படித் தானிருக்கிறது. பண ஆசையுள்ளவர்கள் தேவனுக்கு பிரியமாய் இருக்கமாட்டார்கள். பணம் பத்தும் செய்யும் என்பார்கள். பண ஆசை பாதாளம் வரை கொண்டு செல்லும். இந்த ஆசையே எல்லா தீமைக்கும் மூலகாரணமாக (வேராக) இருக்கிறது.

வாலிபப்பிராயத்தில் இருக்கிற சகோதரனே, சகோதரியே உன் வாலிபப்பிராயம் நிலையான ஒன்றல்ல. குழந்தை பருவத்தில் இருந்த நீ எப்படி வாலிபப்பருவத்திற்கு வந்தாயோ அப்படியே முதிர்ந்த பருவத்திற்கும் கடந்து போவாய். தென்னை மரத்தின் மேலே உள்ள பச்சை மட்டை கீழே உள்ள பழுத்த மட்டையை பார்த்து சிரித்து சொன்னதாம் நீ பழுத்துவிட்டாய் கீழே விழிப்போகிறாய் என்று அதற்கு பழுத்த மட்டை பச்சை மட்டையை பார்த்து எனக்கு வந்த கெதி உனக்கும் வரும் காத்திரு என்றதாம். ஆம் பிரியமானவர்களே “இளவயதும் வாலிபமும் மாயையே”^(பிர.11:10) என பிரசங்கி சொல்லுகிறான். மாயையான இந்த வாலிபத்திலே நீ உன் சிருஷ்டிகரை நினைக்க மறந்து போகாதே. மோசே, யோசேப்பு, தாவீது போன்றோர் வாலிபப்பிராயத்திலே கர்த்தரை அதிகமதிகமாக நேசித்துப் பற்றிக் கொண்டதினால் அநேக ஆசீர்வாதங்களை பெற்று அருபவித்தனா. நீங்களும் இவ்வாலிபப் பருவத்தில் அவரை நினைத்து அவர் நமக்கு அருளிச்செய்த பரிசுத்த வேதாகமத்தை வாசித்து அவருடைய திரு சித்தத்தை அறிகிற அறிவிலே வளர்க்கியடைந்து நம்மை பாவத்திலிருந்து மீட்கும் படியாக தேவனால் அனுப்பப்பட்ட உலகரட்சகராகிய இயேசுவையும் அவருடைய திருச்சபையையும் அடையாளம் கண்டு கொண்டு அம்மக்களோடு தேவாதி தேவனை ஆராதியுங்கள்.

கார்த்தருடைய இராப்போஸ்தின் துவக்கம் The Institution of the Lord's Supper

J.C.Choate



கார்த்தருடைய மரணம், அடக்கம் மற்றும் உயிர்த்தெழுதலுக்கு முன்பே, கார்த்தர் தம்முடைய நினைவு கூருதலாகிய இராப்போஜனத்தை துவக்கினார். கார்த்தருடைய ஜனங்கள் எகிப்தின் அடிமைத்தனத்திலிருந்தபோது சங்காரகாரன் அவர்களை சங்களிக்காமல் கடந்துபோன நாளை நினைவு கூரும்படி வருடத்திற்கு ஒரு முறை பஸ்கா பண்டிகையை அனுஷ்டித்து வந்த பஸ்காபண்டிகைக்கு இயேசுவும் அவருடைய சீஷர்களும் ஏருசலேமுக்குப் பயணம் செய்தனர். இயேசு உலகமெங்குமுள்ள தம்முடைய ஜனங்களால் தம்முடைய சீரம் மற்றும் தம்முடைய இரத்தபலியின் நினைவாக வாரந்தோறும் நினைவு போஜனமாக மாற்றப்போகிற தம்முடைய இராப்போஜனப் பந்தியை ஆரம்பிக்க இத்தருணத்தைப் பயன்படுத்திக் கொண்டார். “அவர்கள் போஜனம் பண்ணுகையில், இயேசு அப்பத்தை எடுத்து, ஆசீர்வதித்து, அதைப்பிடிடு, சீஷர்களுக்குக் கொடுத்து; நீங்கள் வாங்கிப் புசியுங்கள், இது என்னுடைய சீரமாயிருக்கிறது என்றார். பின்பு பாத்திரத்தையும் எடுத்து, ஸ்தோத்திரம்பண்ணி அவர்களுக்குக் கொடுத்து; நீங்கள் எல்லாரும் இதிலே பானம் பண்ணுங்கள்; இது பாவமன்னிப்புண்டாகும்படி அநேகருக்காகச் சிந்தப்படுகிற புது உடன் படிக்கைக்குரிய என்னுடைய இரத்தமாயிருக்கிறது. இது முதல் இந்தக் திராட்சப்பழரச்தை நவமானதாய் உங்களோடே கூட என் பிதாவின் ராஜ்யத்திலே நான் பானம் பண்ணும் நான் வரைக்கும் இதைப்பானம்பண்ணுவதில்லையென்று உங்களுக்குச் சொல்லுகிறேன் என்றார்” (மத:26:26-29).

அந்த சமயத்தில் கார்த்தர் இன்னும் சிலுவையில் மரிக்கவில்லை என்பதை தயவுசெய்து கவனியுங்கள். ஆனால் அவர் தம்முடைய மரணம், அடக்கம் உயிர்த்தெழுதலுக்குப் பின்பு தம்மை நினைவு கூருவதை அனுஷ்டிக்கும்படிக்கு இதை ஆரம்பித்தார். அத்தோடு கூட அவர் தாம் அவர்களோடேகூட தம்முடைய பிதாவின் ராஜ்யத்திலே பானம் பண்ணும் நாள் வரைக்கும் இதைப் பானம் பண்ணுவதில்லையென்றும் குறிப்பிட்டார். அந்த ராஜ்யம் அல்லது சபை இன்னும் வராதிருந்தது, ஆனால் அது அவருடைய உயிர்த்தெழுதலுக்குப் பிறகு வருவதாக இருந்தது. அப்போஸ்தலர் 2ல் குறிப்பிட்டுள்ளபடி பெற்றெதொல்தே நாளில் சபை ஆரம்பிக்கப்பட்ட நாளிலிருந்து, சீஷர்கள் அவருடைய இராப்போஜனத்தில் பங்குகொண்டு அந்த நாளை தொடர்ந்து அனுஷ்டித்து வருகிறபோது அவர் தம்முடைய ஜனங்களோடு இருப்பார்.

ஒரு சந்தர்ப்பத்தில் இயேசு, “ஜீவ அப்பம் நானே உங்கள் பிதாக்கள் வனாந்தரத்திலே மன்னாவைப் புசித்திருந்தும் மரித்தார்கள். இதிலே புசிக்கிறவன் மரியாமலிருக்கும்படி வானத்திலிருந்திரங்கின அப்பம் இதுவே. நானே வானத்திலிருந்திரங்கின ஜீவ அப்பம்; இந்த அப்பத்தைப்

புசிக்கிறவன் என்றென்றைக்கும் பிழைப்பான்; நான் கொடுக்கும் அப்பம் உலகத்தின் ஜீவனுக்காக நான் கொடுக்கும். என் மாம்சமே என்றார். அப்பொழுது யூதர்கள் இவன் தன்னுடைய மாம்சத்தை எப்படி நமக்குப் புசிக்கக் கொடுப்பான் என்று தங்களுக்குள்ளே வாக்குவாதம் பண்ணினார்கள். அதற்கு இயேசு அவர்களை நோக்கி: நீங்கள் மனுஷ்குமாரனுடைய மாம்சத்தைப் புசியாமலும், அவருடைய இரத்தத்தைப் பானம்பண்ணாமலும் இருந்தால் உங்களுக்குள்ளே ஜீவனில்லை என்று மெய்யாகவே மெய்யாகவே உங்களுக்குச் சொல்லுகிறேன். என் மாம்சத்தைப் புசித்து, என் இரத்தத்தைப் பானம்பண்ணுகிறவனுக்கு நித்தியஜீவன் உண்டு; நான் அவனைக் கடைசிநாளில் எழுப்புவேன். என் மாம்சம் மெய்யான போஜனமாயிருக்கிறது. என் இரத்தம் மெய்யான பானமாயிருக்கிறது. என் மாம்சத்தைப் புசித்து, என் இரத்தத்தைப் பானம் பண்ணுகிறவன் என்னிலே நிலைத்திருக்கிறான், நானும் அவனிலே நிலைத்திருக்கிறேன். ஜீவனுள்ள பிதா என்னை அனுப்பினதுபோலவும், நான் பிதாவினால் பிழைத்திருக்கிறதுபோலவும், என்னைப் புசிக்கிறவனும் என்னாலே பிழைப்பான். வானத்திலிருந்திரங்கின் அப்பம் இதுவே; இது உங்கள் பிதாக்கள் புசித்த மன்னாவைப்போலல்ல, அவர்கள் மரித்தார்களே; இந்த அப்பத்தைப் புசிக்கிறவனோ என்றென்றைக்கும் பிழைப்பான் என்றார்” (யோவா.6:48-58) சொன்னார்.

தொடர்ந்து கூறும் கூற்று முழுவதிலும் இயேசு தம் முடைய வெளிப்படையான சர்த்தைப்புசிப்பது குறித்தும் தம் முடைய வெளிப்படையான இரத்தத்தை பானம்பண்ணுவது குறித்தும் பேசிக்கொண்டிருக்க வில்லை. மாறாக, அவர் ஆவிக்குரிய காரியங்களை. அதாவது தம் முடைய சர்த்திற்கு நினைவாக பிட்கப்படுகிற அப்பத்தைக் குறித்தும் தம் முடைய இரத்தினாலாகிய பாத்திரத்தைக் குறித்தும் பேசிக்கொண்டிருந்தார். சிலர் இன்று அப்பத்தில் பங்கு கொள்ளும் போது, அது இயேசுவினுடைய வெளிப்படையான மாம்சமாக மாறுகிறது என்றும், பாத்திரத்தில் அல்லது திராட்சரகத்தில் பங்கு கொள்ளும் போது அது இயேசுவின் உண்மையான இரத்தமாக மாறுகிறது என்றும் விசுவாசிக்கின்றனர். நிச்சயமாகவே இது உண்மையல்ல. இயேசு தம் முடைய ஜனங்கள் மாம்சத்தைத் தின்னும் பழக்கத்தில் ஈடுபடும்படி தம் முடைய இராப்போஜனத்தைப் பயன்படுத்துமாட்டார்.

இப்போது கிறிஸ்து சிலுவையில் மரித்தவராக, அடக்கம் செய்யப்பட்டவராக மேலும் கல்லறையிலிருந்து உயிர்த்தெழுந்தவராக இருக்கிறார் மற்றும் இராஜ்யம் அல்லது சபையானது அவர் திட்டமிட்டபடி ஸ்தாபிக்கப்பட்டதுமாயிருக்கிறது. கர்த்தருடைய ஜனங்களாகிய, அவருடைய குடும்பமாகிய சபை அங்கத்தினராகிய, நாம் அவருடைய இராப்போஜனத்தில் பங்குகொள்ளும்படிக்கு வாரத்தின் முதல் நாள் தோறும் கூடிவருகிறவர்களாகயிருக்கிறோம். பவுலும் மற்ற கிறிஸ்தவர்களும் துரோவா பட்டனத்திலே அப்பம் பிட்கும்படி கூடிவந்திருந்த நிகழ்ச்சியை நாம் மாதிரியாகக் கொண்டிருக்கிறோம். வேதம், “வாரத்தின் முதல்நாளிலே, அப்பம்பிட்கும்படி சீஷர்கள் கூடிவந்திருக்கையில், பவுல மறுநாளிலே

புறப்படவேண்டுமென்றிருந்து. அவர்களுடனே சம்பாஷித்து. நடுராத்திரி மட்டும் பிரசங்கித்தான் “அப்பம் பிட்குதல்” என்ற வார்த்தைகளை. வாரந்தோறும் கர்த்தருடைய இராப்போஜனத்தில் பங்குகொள்ளும்படி சபை அநுஷ்டிக்கிறவற்றோடு ஒப்பிட்டு அங்கிகிரித்துக் கொள்கின்றனர். கிறிஸ்து இராப்போஜனத்தைத் துவக்கினபோது. தம்மை நினைவுக்கரும்படி தம்முடைய கீழாக்கள் இனி வரக்கூடிய நாட்களில் கூடிவரும்போது அவர்கள் மத்தியில் அவர் இருப்பார் என்று அவர் கூறியதையும் நீங்கள் நினைத்துப் பார்ப்பீர்கள். இன்னொரு சமயத்தில் இரண்டு அல்லது மூன்று பேராவது தம்முடைய நாமத்தில் எங்கே கூடுகிறார்களோ அங்கே அவர்கள் நடுவில் அவர் இருப்பார் எனச் சொன்னார்(மத்.18:20).

தயவுசெய்து. பவுல் கிறிஸ்தவர்கள் கூடிவந்திருந்த இடத்தில் வாரத்தின் முதல்நாளில் கலந்து கொண்டார் என்பதையும் கவனியுங்கள். வாரத்தின் எந்த முதல் நாள்? ஒவ்வொருவாரத்தின் முதல் நாளில் கூடினார்கள், மேலும் எப்படி உடனுக்குடன் கிறிஸ்தவர்கள் ஆராதிக்கும் படியாகவும். கிறிஸ்துவின் இராப்போஜனபந்தியை நினைவு கூரும்படியாகவும் கூடிவந்தார்கள். பழைய ஏற்பாட்டின் கீழ் தேவனுடைய ஜனங்கள் ஏழாம்நாளை நினைவுக்கரும்படி கட்டளை பெற்றிருந்தனர். ஆனால் எந்த ஏழாம் நாள்? ஒவ்வொரு ஏழாம் நாள். அந்தப்படியே கிறிஸ்தவர்கள் ஒவ்வொரு வாரத்தின் முதல் நாள் பங்குகொள்ளவும் வேண்டியவர்களாயிருக்கிறோம்.

பவுல் 1கோ. 1-ம் அதிகாரத்தில் சபை அங்கத்தினர்களில் சிலர் எவ்வாறு கர்த்தருடைய இராப்போஜனத்தை அடிட்டை பண்ணினார்கள் என்பது குறித்து பேசுகிறார். அவர்கள் கர்த்தருடைய இராப்போஜனத்தை சாதாரணமான தங்களுடைய சொந்த போஜனத்திற்கு மாற்றினார்கள். இது தவறானது. பவுல் அவர்களுக்கு அவர்களுடைய சொந்த போஜனத்தைப் புசிக்க அவர்கள் சொந்த வீடுகளைக் கொண்டிருக்கிறார்கள். ஆனால் அவர்கள் ஆராதிக்கக்கூடி வரும்போது கிறிஸ்துவின் சரீரம் மற்றும் இரத்தத்தின் நினைவுக்கருதலாக அப்பம் பிட்கும்படிக்கும் பாத்திரத்தில் பானம் பண்ணும்படிக்கும் கூடிவரவேண்டும். தங்களுடைய வயிறுகளை நிரப்ப சொந்த போஜனத்தைப் புசிக்க அல்ல என்று சொன்னார்.

பவுல் மேலும், “நான் உங்களுக்கு ஒப்புவித்ததைக் கர்த்தரிடத்தில் பெற்றுக்கொண்டேன்; என்னவெனில், கர்த்தராகிய இயேசு தாம் காட்டிக்கொடுக்கப்பட்ட அன்று இராத்திரியிலே அப்பத்தை எடுத்து. ஸதோத்தரம் பண்ணி, அதைப்பிட்டு: நீங்கள் வாங்கிப் புசியுங்கள், இது உங்களுக்காகப் பிட்கப்படுகிற என்னுடைய சரீரமாயிருக்கிறது; என்னை நினைவு கூரும்படி இதைச் செய்யுங்கள் என்றார். போஜனம் பண்ணினபின்பு, அவர் அந்தப்படியே பாத்திரத்தையும் எடுத்து: இந்தப் பாத்திரம் என் இரத்தத்தினாலாகிய புதிய உடன் படிக்கையாயிருக்கிறது; நீங்கள் இதைப் பானம் பண்ணும்போதெல்லாம் கர்த்தர் வருமளவும் அவருடைய மரணத்தைத் தெரிவிக்கிறீர்கள். இப்படிபிருக்க, எவன் அபாத்திரமாய்க் கர்த்தருடைய அப்பத்தைப் புசித்து. அவருடைய

பாத்திரத்தில் பானம்பண்ணுகிறாரேனா, அவன் கர்த்தருடைய சர்வத்தையும் இரத்தத்தையும் குறித்துக் குற்றமுள்ளவனாயிருப்பான். எந்த மனுஷனும் தன்னைத்தானே சோதித்தறிந்து, இந்த அப்பத்தில் புசித்து, இந்தப் பாத்திரத்தில் பானம் பண்ணக்கடவன். என்னைத்தினாலெல்லை, அபாத்திர மாய்ப் போஜனபானம் பண்ணுகிறவன், கர்த்தருடைய சர்வம் இன்னைதன்று நிதானித்து அறியாததினால், தனக்கு ஆக்கினைத்தீர்ப்பு வரும்படி போஜனபானம் பண்ணுகிறான்” (இகொரி.11:23-29)என தொடர்ந்து கூறினார்.

கொரிந்து சபை கிறிஸ்தவர்கள் நினைவுறுத்தப்பட்டார்கள் நாமும் அவ்விதமாக, கர்த்தருடைய இராப்போஜனப் பந்தியில் பங்கெடுக்கும் போது நம்மை நாமே சோதித்தறிய வேண்டியவர்களாக இருக்கிறோம். ஒருவன் தேவனிடத்தில் விசுவாசமில்லாதவனாக இருந்தால், அவன் தேவனிடத்தில் மனந்திரும்பி தேவனுடைய மன்னிப்பைப் பெற வேண்டியது அவசியம். பாவம் வெளிப்படையாக இருக்குமானால் அவன் சபையாருக்கு முன்பாக, மனந்திரும்புதலை வெளிப்படுத்தும்படிக்கும், தன்னுடைய குற்றங்களை அறிக்கையிடும்படிக்கும், தன்னுடைய சகோதரிடம் தன்னை மன்னிக்கும்படி கேட்டுக் கொள்வதற்கும் செல்ல வேண்டியது அவசியம். விசுவாசமுள்ளவராக, தன்னுடைய பாவங்களுக்காக மனந்திரும்பியவராக, மன்னிப்புக்கேட்டவராக இருக்கிறவர்கள் இராபோஜனத்தில் பங்குகொள்ள பாத்திரவான்களாக இருக்கிறார்கள். ஒருவன் தன்னை சோதித்தறிந்து, தன்னை சரிசெய்துகொள்ளாமல் இருந்தால், அவன் கர்த்தருடைய நாமத்திற்கு மகிழைக் குறைச்சலை கொண்டு வருகிறவனாகவும் தன்னை தண்டனைக்கு உட்படுத்துகிறவனாகவுமிருக்கிறான்.

நீங்கள் கிறிஸ்தவர்களா, கிறிஸ்துவின் சபை அங்கத்தினரா? அப்படியிருப்பீர்களென்றால், பின்பு ஆராதிக்கும்படிக்கு வாரத்தின் முதல் நாள் தோறும் கர்த்தருடைய ஜனங்களோடு, அவர் உனக்காகவும் உன்னுடைய இரட்சிப்பிற்காகவும் அவரையும் அவர் செய்து முடித்த வற்றையும் நினைவுக்கரும் நோக்கத்திற்காக அசுட்டைசெய்யாதபடி மிகுந்த பயத்தோடு கர்த்தருடைய இராப்போஜனத்தில் பங்குகொள்ளும்படி கூடி வரவேண்டும். இந்த வழிபாடு கர்த்தருக்கு கனத்தையும் மகிழையையும் கொண்டுவருகிறது. மேலும் அவரிடத்தில் கொண்ட விசுவாசத்தில் நிலைத்திருக்கும் படிக்கு உங்களுக்கு பலத்தையும் உற்சாகத்தையும் கொடுக்கிறது.

பொது அறிவு சோதனை

1. உலகிலேயே மிகப் பெரிய ‘கப்பல்’ ‘குயின்மேரி - 2’ எந்த நாட்டில் வடிவமைக்கப்பட்டது?
(அ) பிரான்ஸ் (ஆ) ஜப்பான் (இ) அமெரிக்கா
2. தனது உடலில் மின்சாரத்தை உற்பத்தி செய்யும் மீன் எது?
(அ) கொண்டை (ஆ) திமிங்கலம் (இ) ஈஸல்
3. இந்தியா எந்த ஆண்டு முதல் ஜநா.சபையில் உறுப்பினராக சேர்ந்தது?
(அ) 1945 (ஆ) 1951 (இ) 1952
4. இந்தியாவில் முதன் முதலாக வெளிவந்த செய்தி பத்திரிகை எது?
(அ) அமிர்த பாலார் (ஆ) இந்தியன் எக்ஸ்பிரஸ் (இ) பொங்கால் கெளர்ட்
5. மலேரியா நோய் கிருமிகளை முதன் முதலாக கண்டுபிடித்த விஞ்ஞானி யார்?
(அ) வேவரான் (ஆ) ஆவிவர் (இ) ஹாரிஸிலன்

விடைகள் : 1) பிரான்ஸ் 2) ஈஸல் 3) 1945 4) பொங்கால் கெளர்ட் 5) வேவரான்

கிறிஸ்தவராயிருப்பது மிகக் கடினம்

Being a Christian Is Too Hard

பண்கள் பருதி

-Betty Burton Choate

இயேசு, உங்கள் சத்துருக்களை சிநேகியுங்கள், உங்களை சபிக்கிறவர்களை ஆசீர்வதியுங்கள், ஓருவன் உங்களை கன்னத்தில் அறைந்தால் மறுகன்னத்தையும் திருப்பிக் கொடுங்கள், மற்றவர்கள் உங்களுக்கு எவைகளைச் செய்ய விரும்புகிறீர்களோ, அவைகளை நீங்களும் அவர்களுக்குச் செய்யுங்கள், இதுபோன்ற பல கட்டளைகளைக் கொடுத்தார். அவர் தம்முடைய சீஷர்களை சற்குணராகயிருக்கவும், மற்றவர்கள் ஒரு மைல் தூரம்வர பலவந்தம் பண்ணினால், இரண்டுமைல் தூரம் போக விருப்பமாயிருக்கவும் கேட்டுக் கொண்டார்மத்.5.6, மற்றும் 7-ம் அதிகாரங்களை பல அடிப்படை சத்தியங்களுக்காக பாருங்கள்)

சிலநேரங்களில் ஜனங்கள் கிறிஸ்தவத்தின் மிக உயர்ந்த நன்னென்றிகளையும், சமூக நிலைகளையும் வாசிக்கும் போது, அவர்கள், “இது மிகக்கடினம்” நான் இப்படிப்பட்ட நல்லவனாக இருக்கமுடியாது; உண்மையில், மேலும் நான் இப்படிப்பட்ட நற்குணசாலியாகயிருக்க முயற்சிக்கவில்லை, ஏனென்றால் நான் உலகத்திலுள்ள இனிமையான, சந்தோசமான ஒவ்வொன்றையும் விட்டுவிட வேண்டியிருக்கும் என முடிவு செய்கின்றனர்.

எனவே கிறிஸ்தவத்தை புறக்கணிக்க தீர்மானம் செய்யப்படுகிறது ஏனென்றால் இதன் வாழ்க்கைதரம் உண்மைக்கு மேலாக உயர்ந்தது எனக்கருத வசப்படுத்தப்படுகின்றனர்.

இயேசு இவ்வாறு அழைக்கிறார் என்பது உண்மை: “ஒருவன் என்பின்னே வரவிரும்பினால் அவன் தன்னைத்தான் வெறுத்து, தன் சிலுவையை அநுதினமும் எடுத்துக் கொண்டு, என்னைப் பின்பற்றக் கடவன்”(லூக்.9:23). தேவனால் மேலும் நாம் அறிவுறுத்தப் படுகிறோம், “நீங்கள் அவர்கள் நடுவிலிருந்து புறப்பட்டுப் பிரிந்துபோய், அசுத்த மானதைத் தொடாதிருங்கள் என்று கார்த்தர் சொல்லுகிறார், அப்பொழுது, நான் உங்களை ஏற்றுக்கொண்டு, உங்களுக்குப் பிதாவாயிருப்பேன், நீங்கள் எனக்குக் குமாரரும் குமாரத்திகளுமா யிருப்பீர்களென்று சர்வவல்லமையுள்ள கார்த்தர் சொல்லுகிறார்”(தேகாரி.16:17,18).

குறிப்பிடப்பட்டுள்ள பல வசனங்களில் இவ்வசனங்கள் தேவனைப் பற்றிய பல மிகமுக்கியமான காரியங்களைக் நமக்கு கூறுகிறது. (1). நாம் அவருடைய நிலைக்கு வரவேண்டும்; நமக்காக அவர் தம்மை

குறைத்துகொள்ளுகிறதில்லை. (2) கிறிஸ்தவத்தின் அடிப்படை சுய-வெறுப்பு ஆகும். (3) நாம் ஒரு கிறிஸ்தவனாகயிருக்க எப்பேர்ப்பட்ட நஷ்டத்தையும் தாங்கிக் கொள்ள ஆயத்தமாயிருக்கவேண்டும் - அது நம்முடைய சிலுவை. (4) கிறிஸ்தவ வாழ்க்கை என்பது கர்த்தர் நம்மை நடத்துகிற வண்ணமாக அவரை பின்பற்றுகின்ற ஒரு செயலாகும்.

மேலும், ஆம், நாம் உலகத்தின் எண்ணங்களுக்கும் வழிகளுக்கும் பழக்கப்பட்டவர்களாயிருக்கும்போது தேவனுடைய மாதிரியின் மூலம் வாழ்வதற்கு கற்றுக்கொள்வது என்பது எளிதானதல்ல. நாம் 2பேது.1:4ல் பேதுரு கூறுவது போல் தில்வியசுபாவத்துக்குப் பங்குள்ளவர்களாகும் பொருட்டு - நம்முடைய பழைய மனுஷ சபாவத்திற்குப் பதிலாக புதியதான் நம்முடைய பிதாவின் சபாவத்தை நாம் கற்றுக்கொள்ள வேண்டியவர்களா யிருக்கிறோம்.

ஆனால் இந்த புதிய ஜீவியத்திற்குத் தேவையான ‘கடினமாக’ தோற்றமளிக்கின்ற இவற்றில் இனிமையும் அருமையுமான நோக்கமிருக்கிறது:

★ நாம் ஏன் வெறுப்பதற்குப் பதிலாக அன்பு கூர அறிவுறுத்தப் பட்டிருக்கிறோம்?

ஏனென்றால் வெறுப்பு என்பது காயங்கட்டுவதற்குப் பதிலாக சுத்திருக்களை உருவாக்கும் இருப்புமும் கருக்குள்ள பட்டயமாகும்; வெறுப்பு தன்னைக் கொண்டிருக்கிற மனித சரீரத்தையே உருக்கி, முடிவிலே தன்னிலே கேடு விளைவிக்கும்!

★ நாம் ஏன் மற்றவர் ஒரு மைல் தூரம் வர பலவந்தம் பண்ணினால் “இரண்டு மைல் தூரம் போக” அறிவுறுத்தப்பட்டிருக்கிறோம்?

ஏனென்றால் நாம் இருதயத்தில் மிகுந்த கோபத்துடனே (நம்முடைய கை சரீரத்திற்குள் திராவகம் ஊற்றப்பட்டதுபோல) “முதல் ஒரு மைல் தூரம்” கெல்லுவோம். ஆனால் நாம் விருப்பத்துடனே இரண்டாவது மைல் தூரம் கெல்ல முயற்சிப்போமானால், நம்முடைய இச்செயல் நம்முடைய கோபத்தை ஆற்றும் மேலும் இவ்வாறாக நம்முடைய ஆவிக்குரிய, உணர்ச்சிபூர்வமான, சரீரப்பூர்வமான ஆபு ரோக்கியத்தைப் பாதுகாக்கும்!

★ நாம் ஏன் நம்மை நாமே வெறுக்க அறிவுறுத்தப்பட்டிருக்கிறோம்?

ஏனென்றால் இயேசுவும் கூட, “... என்னிமித்தமாக வீட்டையாவது. சகோதரரையாவது, சகோதரிகளையாவது, தகப்பனையாவது, தாயையாகவது, மனைவியையாவது, பிள்ளைகளையாவது, நிலங்களையாவது விட்டவன் எவனும் இம்மையிலே நூற்றத்தனையாகவும் மறுமையிலே நித்திய ஜீவனையும் அடைவான்” என வாக்களித்துள்ளார். ஆனால் நாம் தாமே இச்செக்களையும் உலகத்தின் தீமைகளையும் வெறுக்காதிருக்கும் வரையில் அவர் தம்முடைய விருப்பத்தையும் வாக்களித்திருக்கிறதையும் நமக்காக அவர் செய்யமுடியாது.

* நாம் ஏன் வழியில் துன்பமிருக்கும்போதும் கூட இயேசவைப் பின்பற்றும்படி அறிவுறுத்தப்பட்டிருக்கிறோம்?

எனென்றால், இவ்வுலகில் நாம் ஜீவிப்பதற்கான சரியான மாதிரியை அவர் நமக்குக் காண்டித்திருக்கிறார், மேலும் நாம் அவருடைய அடிச்சுவடுகளைப் பின்பற்றுவேர்மானால் இம்மையிலும் மறுமையிலும் கலலும் நமக்கு நன்மையாகயிருக்கும். துன்பமா? முழுவதும் அச்சமூட்டுகிறதும் தியாகம் பண்ணுகிறதுமாக என்னி நாம் பயப்படுகிறோம். ஆனால் இது நாம் இரட்சிப்படையும்படிக்கு இது இயேசு சுமந்த சிலுவையின் மூலம் நிறைவேறியது. இதைப்போலவே, நாம் எப்பேர்ப்பட்ட துன்பத்தையும் தாங்கவேண்டும் அதன் விளைவும் நம்முடைய இரட்சிப்பாக இருக்கும், நம்முடைய நஷ்டமாக இராது!

*நாம் ஏன் “அசுத்தமான” வற்றோடு பங்குகொள்ளக் கூடாது என அறிவுறுத்தப்பட்டிருக்கிறோம்?

எனென்றால் நம்முடைய பிதாவும் சகோதரனும் பரிசுத்த மானவர்களாயிருக்கிறார்கள், மேலும் நாமும் பரிசுத்தமாயிருப்பதின் மூலம் குடும்ப சபாவத்திற்கு பங்குள்ளவர்களாயிருக்க நாம் கற்றுக்கொள்ள வேண்டும். ஆனால் இந்த பாவம் நிறைந்த உலகத்தின் “அசுத்தமான” வற்றிலிருந்து நம்மை விடுவித்துக் கொள்ளுவது நம்முடைய பாதுகாப்பாயிருக்கும், அது நம்முடைய தியாகமல்ல. தேவன் தடுக்கிறது நமக்கு நல்லதாயிருக்கிறது என்பதும் ஒன்றுமில்லை; அவர் எதிர்பார்க்கிறது நமக்கு தீமைநிறைந்தாயிருக்கிறது என்பதும் ஒன்றுமில்லை. நம்முடைய அன்பின் பிதா— நாம் முழுமனதோடே ஜக்கியங்கொண்டு அவருடைய பின்னைகளாக இருக்க விரும்பினால், அவர் எல்லாவற்றிலும் நம்மோடிருக்கிறார்!

“என்னிடத்தில் வாருங்கள்” என்ற இயேசுவினுடைய அழைப்பு நம்முடைய சுய நன்மைக்கென்று மாறாத இனிய வாக்குத்தத்தினைக் கொண்டிருக்கிறது. அவர், “வருத்தப்பட்டுப் பாரஞ்சுமக்கிறவர்களே! நீங்கள் எல்லாரும் என்னிடத்தில் வாருங்கள்; நான் உங்களுக்கு இளைப்பாறுதல் தருவேன். நான் சாந்தமும் மனத்தாழ்மையுமாய் இருக்கிறேன்; என் நூக்கதை உங்கள்மேல் ஏற்றுக்கொண்டு, என்னிடத்தில் கற்றுக்கொள்ளுங்கள்; அப்பொழுது; உங்கள் ஆத்துமாக்களுக்கு இளைப்பாறுதல் கிடைக்கும்” (மத்.11:28,29) என்கிறார்.

நீங்கள் கிறிஸ்தவ வாழ்க்கை மிகக்கடினமானது என தீர்மானித்திருப்பீர்களென்றால், திரும்பிச் சென்று இந்த தெரிந்துகொள்ளுதலை மறு ஆய்வு செய்யுங்கள். கிறிஸ்துவுக்குள்ளான இனிமையும் இளைப்பாறுதலும் நிறைந்த வாழ்வின் நன்மையினை இழந்துவிடாதீர்கள். பாவம் நிறைந்த உணர்வுகளை வெறுப்பது என்பது மிகக்கடினம் என உங்களிடம் கூறுகின்ற சாத்தான் ஒரு பெய்யன்.

—தமிழில் ஜெகுளோரி அர்ஜுனன்



ஈன்திரப்பொறி! சிந்திரப்பொறி!

D. அரிஜேஸ்

2 வரையாடல் - 19

- தாவீது** : தண்ணீர் முழுக்கிளால் பாவம் கழுவப்படுகிறது என்பது அபத்தமாக இல்லையா' என்று கேட்டிருந்தாயல்லவா? ஆமாம் தாவீது. அப்படித்தான் கேட்டிருந்தேன்.
- யோனத்தான்** : திருமணத்தில் ஒருவருடைய மகள், மஞ்சள் கயிறை அனிவித்தவுடன் இனினொருவருக்கு மனைவியாவது எப்படி? அது அபத்தமாக இல்லையா?
- யோனத்தான்** : நீ சொல்வது சரிதான். ஆனால் அது பெரியவர்களால் ஏற்படுத்தப்பட்ட முறைமையாயிற்றே!
- தாவீது** : ஞானஸ்நானமும் அப்படித்தான். அது பெரியவர்களுக்கு எல்லாம் பெரியவராகிய சர்வ வல்லவர் ஏற்படுத்திய முறைமை. ஞானஸ்நானத்தில் நாம் அவருக்குக் கீழ்ப்படியும் போது, நமது பாவங்கள் கழுவப்படுகிறது(அப்.22:16). நாம் அவருடைய பிள்ளைகளாகிறோம்(கலா.3:26,27)கிறிஸ்துவின் உயிர்த்தெழுதவிலும் இணைக்கப்படுகிறோம்(ரோம.6:3-5). எங்கே நான் கடந்த முறை கொடுத்த போது(3:21)வசனத்தைப்படி.
- யோனத்தான்** : அதற்கு ஒப்பளையான ஞானஸ்நானமானது, மாம்ச அழுக்கை நீக்குதலாயிராமல், தேவனைப் பற்றும் நல்மனசாட்சியின் உடன் படிக்கையாயிருந்து, இப்பொழுது நம்மையும் இயேகு கிறிஸ்துவினுடைய உயிர்த்தெழுவினால் இரட்சிக்கிறது.
- தாவீது** : ஞானஸ்நானம் பெற்றவுடன் நமது பாவங்கள் மன்னிக்கப்பட்டு விட்டதுஎன்றும், பாவத்தின்சம்பளமாகிய மரணம் நமக்கு இனி இல்லையென்றும், கிறிஸ்து மரணத்தை வென்று உயிர்த்தெழுந்ததினாலே நாமும் அந்த உயிர்த்தெழுதவில் பங்கடைவோம் என்றும் விசுவாசிக்கிறோம். இந்த நல்மனசாட்சியை ஞானஸ்நானம் நமக்குத் தருகிறது. பாவத்தைக் குறித்த குற்ற உணர்வு நமக்கில்லை. அதற்கான தண்டனையைப் பற்றியோ, மரணத்தைப் பற்றியோ பயமும் நமக்கில்லை (ரோம.6:7-11).
- யோனத்தான்** : ஞானஸ்நானத்தின் மூலம் எவ்வளவு மகிழமையைப் பெறுகிறோம் என்பதை உணர்ந்து கொண்டேன் தாவீது! எனக்குச் சின்னங்கு குழந்தையிலேயே ஞானஸ்நானம் கொடுக்கப்பட்டுவிட்டதாக என் தாயார் சொன்னார்கள். அதுவே போதும் இல்லையா?
- தாவீது** : மனிதரால் ஏற்படுத்தப்பட்ட சபைகளில் இது போன்ற தவறான உபதேசம் போதிக்கப்பட்டும் கைக்கொள்ளப்பட்டும் வருகிறது. இதன் சிரியான உபதேசத்தை நாம் வேதத்தின் மூலம் நமது அடுத்த சந்திப்பில் தொடருவோம்.

(மீண்டும் சந்திப்போம்)

இயேசு கிறிஸ்துவின் இனையற்ற நாமத்தில் உங்களை வாழ்த்துகிறோம். ஒருவன் எப்படி கிறிஸ்துவுக்குள்ளாகிறான் என்பதை வெளிப்படுத்த புதிய ஏற்பாட்டில் இரண்டு வேதவசனங்கள் உண்டு. ஓன்று கலா.3:27. “ஏனெனில் உங்களில் கிறிஸ்துவுக்குள்ளாக ஞானஸ்நானம் பெற்றவர்கள் எத்தனைபேரோ அத்தனை பேரும் கிறிஸ்துவைத் தரித்துக் கொண்டார்களே” மற்றொன்று ரோம.6:3. “கிறிஸ்து இயேசுவுக்குள்ளாக ஞானஸ்நானம் பெற்ற நாமனைவரும் அவருடைய மரணத்துக்குள்ளாக ஞானஸ்நானம் பெற்றதை அறியாமலிருக்கிறீர்களா” இந்த இரண்டு வசனங்களையும் கூறியவர் பவுல், பரிசுத்த ஆவியினால் ஏவப்பட்டு பேசி இருக்கிறார். இவர் தான் 2கொரி.1:17-ம் வசனத்தில் “ஞானஸ்நானத்தை கொடுக்கும்படி கிறிஸ்து என்னை அனுப்பவில்லை. சுவிசேஷத்தைப் பிரசங்கிக்கவே அனுப்பினார்” என்றார். உண்மைதான் சுவிசேஷத்தில் நாம் கீழ்ப்படிய வேண்டிய கட்டளைகளில் ஞானஸ்நானமும் ஓன்று. ஞானஸ்நானத்தில் ஒருவன் கிறிஸ்துவுக்குள்ளாகிறான். ஆகவே, சுவிசேஷத்தை பிரசங்கிப்பதுதான் எங்கள் குறிக்கோரும் கூட. வேதம் வலியுறுத்தாத அளவுக்கு அதிகமாக வலியுறுத்த எங்களுக்கு அதிகாரமில்லை. ஞானஸ்நானத்தின் முக்கியத்துவத்தை பவுல் உணர்ந்திருந்தார். அவரைப் பார்த்து அனையா, “சுவலே, இப்போழுது நீ தாமதிக்கிறதென்ன? நீ எழுந்து கர்த்தருடைய நாமத்தை தொழுது கொண்டு ஞானஸ்நானம் பெற்று உன் பாவங்கள் போகக் கழுவப்படு என்றான் அப்.22:16. அதை மறந்து விட்டிருப்பாரா?

பழைய ஏற்பாட்டில், சுத்திகரிப்பு முறைகளை குறித்து அனேகம் பேசப்பட்டு வந்திருந்தாலும், புதிய ஏற்பாட்டில் சொல்லப்படவில்லை. இந்த ஞானஸ்நானத்தை அறிமுகம் செய்தவர் யோவான்ஸ்நானகன். யோர்தான் நதியில் தங்கள் பாவங்களை அறிக்கையிட்டு, யூதர் போன்றோர் யோவானால் ஞானஸ்நானம் பெற்றார்கள்(மத்.3:6). இந்த யோவானைப் பார்க்கிலும் இயேசு அநேகம் பேரை சீஷராக்கி ஞானஸ்நானம் கொடுத்திருக்கிறார் (யோவா.4:1). மரித்தோரிலிருந்து உயிர்த்தெழுந்த பின்னர், தம் சீஷர்களுக்கு கொடுத்த பிரதான கட்டளையில், வானத்திலும், பூமியிலும் கல அதிகாரமும் எனக்கு கொடுக்கப்பட்டிருக்கிறது. ஆகையால் நீங்கள் புறப்பட்டு போய், சகல ஜாதிகளையும் சீஷராக்கி பிதா குமாரன் பரிசுத்த ஆவியின் நாமத்தில் அவர்களுக்கு ஞானஸ்நானம் கொடுத்து, நான் உங்களுக்கு கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம் பண்ணுங்கள் என்றார் (மத்.28:18-20).

இது நீரில் முழுக்குதலான, ஞானஸ்நானம். அப்போஸ்தலர்கள் அவ்வாறே செயல்பட்டுவந்தனர். பரிசுத்த ஆவியினால் நிரப்பப்படுகிற

ஞானஸ்நானத்தை இயேசு கிறிஸ்து ஒருவரே கொடுக்க முடியும். அப்போஸ்தல நடபடிகள் புத்தகத்தில் இரண்டு கட்டங்களில் இந்த வாக்குத்தம் நிறைவேறியிருக்கிறது கிறிஸ்துவின் அப்போஸ் தலர்களும்(அப்.2: இவர்கள் யூதர்களுக்கு பிரதிநிதியாக இருக்கிறார்கள்). அடுத்து, கொரநேவியு வீட்டாரும் பரிசுத்த ஆவியினால் நிரப்பப்படுகிற ஞானஸ்நானம் பெற்றார்கள். (அப்.10: இவர்கள் புறஜாதியினருக்கு பிரதி நிதியாக இருக்கிறார்கள்) இந்த இரண்டு சம்பவங்களைத் தவிர பரிசுத்த ஆவியினால் ஞானஸ்நானம் பெற்றதாக ஆதாரம் இல்லை. இந்த ஞானஸ்நானத்துக்கு இன்று அவசியம் இல்லை. இந்த இரண்டு சம்பவங்கள் மூலம், தேவனுடைய ராஜ்யம், யூதர், புறஜாதியார் இருவருக்கும் திறக்கப்பட்டு விட்டது. தேவன் அவர்களை ஏற்றுக்கொண்டார் என்பதற்கு இவைகள் சாட்சியாக இருந்தது. பரிசுத்த ஆவி ஞானஸ்நானம் ஒரு வாக்குத்தத்தம். தண்ணீர் முழுக்கினாலான ஞானஸ்நானத்தை கவனிப்போம். “ஞானஸ்நானம்” என்ற வார்த்தை பேப்டிசோ என்ற கிரேக்க வார்த்தையின் மொழிபெயர்ப்பு. அர்த்தம் முழுக்கு அமிழ்த்து என்பதாகும்.

ஞானஸ்நானத்தில் என்ன அடங்கி இருக்கிறது என்று பார்ப்போம். ஞானஸ்நானம் நீரினால் கொடுக்கப்படுவது (மத்.3:11) அப்.8:36-ல் பிலிப்பு எத்தியோப்பிய மந்திரி இருவரும் தண்ணீரில் இறங்கினார்கள். பிலிப்பு அவனுக்கு ஞானஸ்நானம் கொடுத்தான்” என்று பார்க்கிறோம். தண்ணீர் மிகுதியான இடத்தில், யோவான் ஞானஸ்நானம் கொடுத்து வந்தான் (யோவா.3:23). ஞானஸ்நானம் பெற்றுக்கொள்ளுகிறவன், கிறிஸ்துவுடனே அடக்கம் பண்ணப்படுகிறான் (ரோம.6:3,4). எனவே, ஞானஸ்நானத்திற்கு அதிக நீர் அவசியம் என்றும், தண்ணீரில் முழுக்கப்படுதல் என்றும் புரிந்து கொள்ளுகிறோம்.

அடுத்தபடியாக யார் இந்த ஞானஸ்நானத்தை பெறக்கூடியவர்கள் என்று பார்ப்போம். முதலாவது போதிக்கப்பட்டவர்கள். நீங்கள் புறப்பட்டுப்போய் சகல ஜாதிகளையும் சீஷராக்கி, பிதா குமாரன் பரிசுத்த ஆவியின் நாமத்திலே ஞானஸ்நானம் கொடுக்கள்” என்று கிறிஸ்து கூறினார் (மத். 28:19). இரண்டாவது: விசுவாசிக்கின்றவர்கள் “விசுவாசமுள்ளவனாகி, ஞானஸ்நானம் பெற்றவன் இரட்சிக்கப்படுவான் என்றார் கிறிஸ்து (மாற்.16:16). மூன்றாவது: பாவங்களை விட்டு மனந்திரும்பியவர்கள், “நீங்கள் மனந்திரும்பி ஒவ்வொருவரும் பாவ மன்னிப்புக்கென்று ஞானஸ்நானம் பெறுங்கள்” என்று பேதுரு கூறினார் (அப்.2:36). சிறு குழந்தைகள், போதிக்கப்பட்டு, விசுவாசித்து, மனந்திரும்ப வேண்டிய பக்குவத்தில் இல்லை. ஆகவே அவர்களுக்கு ஞானஸ்நானம் தேவையில்லை. இன்று மத வட்டாரங்களில் குழந்தைகளுக்கு ஞானஸ்நானம் கொடுக்கும் முறை பாரம்பரியமாக வந்தது. வேத வசன ஆதாரம் எதுவும் இல்லை.

இனி, ஞானஸ்நானத்தின் நோக்கங்களைப் பார்ப்போம். முதலாவது ஞானஸ்நானம் பாவமன்னிப்புக்கென்று கொடுக்கப்படவேண்டும் (அப்.2:38). அன்னியா சுவலைப்பார்த்து, இப்பொழுது தாமதிக்கிறதென்ன? நீ எழுந்து கர்த்தருடைய நாமத்தைத் தொழுதுகொண்டு பாவங்கள் போகக் கழுவப்படு என்றான் (அப்.22:16). இரண்டாவது, தேவனுடைய ராஜ்யத்தில் அங்கமாக்கப்பட ஞானஸ்நானம் தேவை. “ஓருவன் ஜூலத்தினாலும், ஆவியினாலும் பிறவாவிட்டால் தேவனுடைய ராஜ்யத்தில் பிரவேசிக்க மாட்டான்” என்று கிறிஸ்து கூறினார் (யோவா.3:5). மூன்றாவது, கிறிஸ்துவின் மரணத்துக்குள்ளாக இணைக்கப்பட, ஞானஸ்நானம் அவசியம். அதன் மூலம் மரணத்தில் கிறிஸ்து சிந்திய ரத்தத்தோடு சம்பந்தப்படுகிறோம். அந்த ரத்தமே ஒருவருடைய பாவங்களை கழுவும். தண்ணீர் அல்ல. நான்காவது, ஞானஸ்நானம் ஒருவனை ரட்சிக்கிறது (மாற்.16:16). அதற்கு ஒப்பனையான ஞானஸ்நானமானது, மாமச் அழுக்கை நீக்குதலாயிராமல், தேவனைப் பற்றும் நல் மன சாட்சியின் உடன் படிக்கையாயிருந்து, இப்பொழுது நம்மையும் இயேசு கிறிஸ்துவினுடைய உயிர்த்தமுதலினால் ரட்சிக்கிறது என்று பேதுரு கூறினார் (1பேது.3:21). ஜூந்தாவது, ஞானஸ்நானம் கிறிஸ்துவின் சரீரத்துக்குள்ளாக இணைக்கிறது. “நாம் யூதராயினும், கிரேக்கராயினும், அடிமௌயினும் சுயாதீனராயினும், எல்லாரும் ஒரே ஆவியினாலே ஒரே சரீரத்திற்குள்ளாக ஞானஸ்நானம் பண்ணப்பட்டதோம்” என்றார் பவுல் (1கொரி.12:13). அந்த சரீரமாவது சபையாகும் (எபே.1:21,23). அதற்கு கிறிஸ்துவே தலையாயிருக்கிறார். சரீரம் ஒன்றே (எபே.4:4). ஆகவே சபையும் ஒன்றே. அந்த ஒரே சரீரமான சபையில் கர்த்தர் இரட்சிக்கப்படுகிறவர்களை சேர்க்கிறார் (அப்.2:47). அது கிறிஸ்துவினுடைய சபை (மத.16”18).

வேத வசனப்படி ஞானஸ்நானம் பெற்றவன், கிறிஸ்துவின் சபையில் அங்கமாகிறான். இது நம் தேர்வு அல்ல. கர்த்தர் தாமே சேர்க்கிறார். அப்போஸ்தலர் நடபடிகள் புத்தகத்தில், ரட்சிக்கப்பட்டவர்களின் 11 சம்பவங்கள் கொடுக்கப்பட்டிருக்கிறது. அதில் எல்லாவற்றிலும் ஞானஸ்நானம் பெற்றிருக்கிறார்கள்.

நன்பனே, ஞானஸ்நானத்தின் முக்கியத்துவத்தை அறிந்து கொண்டாயா? நீ ரட்சிக்கப்பட, ஞானஸ்நான் கட்டளைக்குக் கீழ்ப்படிய வேண்டும். ஞானஸ்நானம் முக்கியம் அல்ல என்று நாம் அதை ஒதுக்கி விட முடியாது. கர்த்தர் கொடுத்த கட்டளை ரட்சிப்பிற்கான நிபந்தனை. நாம் கீழ்ப்படிந்தேயாகவேண்டும். ஞானஸ்நானத்தை பற்றி வேதம் எந்த அளவுக்கு முக்கியத்துவம் கொடுத்திருக்கிறதோ அந்த அளவுக்கு நாங்களும் வலியுறுத்தி கூறுகிறோம். மற்ற படி, அந்த கட்டளையை தள்ளி விடவோ, அதை மிகைப்படுத்துவதோ எங்கள் நோக்கம் அல்லபழைய ஏற்பாட்டில் 2 ராஜாக்கள் 5-ம் அதிகாரத்தில் சீரிய ராஜாவின் படைத்தலைவனான் நாகமானைப் பற்றி வாசிக்கிறோம். அவன்

குஷ்டரோகியாக இருந்தான். குஷ்டரோகம் நீங்க யோர்தான் நதியில் 7 தரம் முழுகினபோது, அவன் மாயிசம் சிறு பிள்ளையின் மாம்சத்தை போல மாறி, அவன் சுத்தமானான். அதைப் போலவே இன்று நாமும் ஞானஸ்நானத்தில் கீழ்ப்படியும்போது, நாம் பாவ வியாதியிலிருந்து குணப்படுகிறோம். கிறிஸ்துவின் மீதுள்ள நம் விசுவாசம் நம்மை ரட்சிக்கிறது. என்றாலும், இந்த நிபந்தனைகளுக்கு கீழ்ப்படிந்தேயாக வேண்டும்.

நீ கிறிஸ்துவக்குள் வர வாஞ்சிக்கிறாயா? பழைய பாவங்களிலிருந்து கழுவப் பட விருப்பமா? புது சிறுஷ்டியாக தேவனுடைய குடும்பமாகிய கிறிஸ்துவின் சபையில் அங்கமாக்கப்பட ஆசையா? இன்றே தேவ சித்தத்திற்கு கீழ்ப்படியுங்கள். தேவன் உங்கள் முயற்சியை ஆசீர்வதிப்பாராக.

ஒருவழி (தபாவ்வழி பாடத்திட்டம்)

பரிசுத்த வேதாகமத்தை முறையாகக் கற்று நீங்கள் இரட்சிக்கப்பட அருமையான பாடத்திட்டம். இப்பாடத்திட்டத்தில் சேர்ந்து படிக்க உங்களை உற்சாகப்படுத்துகிறோம்.

சேர்க்கைக் கட்டணம் : ரூ.30(பொல் செலவுக்காக)

வயது : 20 க்கு மேல்

ஆண்டுகள் : இரண்டுவருடம்

பாடத்திட்டம் : ஆறு பகுதிகள்

**ஆறு பகுதிகளை முடிப்பவர்களுக்கு இறுதிச் சான்றிதழ் MASTER COURSE
CERTIFICATE வழங்கப்படும். இன்றே ரூபாய் 30 செலுத்தி உங்கள் பெயரை பதிவு
செய்து கொள்ளுங்கள். இப்பாடத்திட்டம் உங்கள் வீடுதேடி வரும்.**



தெரிந்து கொள்ளுங்கள்

பார்த்த வேதக்கம்

கிறிஸ்தவாகவின் புனித மூலான பையினதான் முதனமுதலில் காகிதத்தில் அசிடப்பட்ட முதல் புத்தகம் ஆகும். கிபி.1450-ல் “கூட்டன பரிக்” என்பதால் குறு பக்கத்திற்கு 42 வரிகள் வீதம் பையின் முழுவதும் வத்தன மொழியில் வெற்றிகரமாக அசுட்கப்பட்டது. அதிக மொழிகளில் அதைப் படித்தும் பையினதான் தினத் துறை

ஏது போன்றதான்

- ★ நாட்டில் நல்ல ஆட்சி ஏற்படுத்தப்பட
- ★ நாளுக்கு நாள் குறைந்துகொண்டு போகும் தண்ணீர் பற்றாக்குறையை கர்த்தர் சந்திக்க
- ★ நடைபெற இருக்கின்ற பதிநான்காவது வாசகர் கருத்தரங்கிற்காக



வேஞ் அவீசப்போடு எண் 42-வ் வேற்று போர்மானி

S.ஆனந்தராஜ்-ஸ்ரோடு
 G.செபாஸ்கன்-செபாளையம்
 S.ராஜபிரசார்-மதுரை
 P.மகாலிங்கம்-மதுரை
 S.சிங்காரவேலு-மதுரை
 A.ரெபேக்காள்-மதுரை
 G.மெர்சிரூபி-கொடுவாப்
 Dr.ஜெய்சிங்-சென்னை
 Mrs.லவிதா பிரேமகுமாரி-மதுரை
 A.சேவியர் மேரி-மதுரை
 Mrs.எஸ்தர் சேகர்-கோபி
 S.தண்டானி-சிலுவத்தூர்
 V.ரத்னா-எம்.ஐ.பாளையம்
 J.நிர்மலாதேவி-கொடைக்கானல்
 R.ருத்-மதுரை
 Mrs.ஜான்-மதுரை
 P.அவிஸ்மேரியம்-மாள்-வத்திலை
 R.பிளாஷன்-செபாளையம்
 S.அம்பிகா-இருக்கங்கோடு
 B.ஜெயராணி-நாகர்கோபில்
 G.பாலு-செபாளையம்
 R.பானுமதி-ஜேபாளையம்
 IRA.எதிராசன்-சங்ககிரி

T.வேலுக்காமி-ஜேபாளையம்
 G.P.ஏசையன்ராஜ்-கோபி
 N.கமலவேணி-சென்னை
 Mrs.வனிதாசாமுவேல்-மதுரை
 N. அன்னாள்-செபாளையம்
 Mrs.வினிசென்டராஜ்-மதுரை
 R.பூமணியன்-செபாளையம்
 B.கென்னடி-கம்பம்
 M.ஆசைத்தம்பி-திடுமல்
 M.ரோஸ்மேரி-சென்னை
 N.பொன்னி-மதுரை
 D.S.ஜெயந்தி-ஒட்டனசத்திரம்



முக்கு

தேவனாகிய கார்த்தர் மனுஷனைப் பூமியின் மண்ணினாலே உருவாக்கிறீவுகவாசத்தை அவன் நாசியிலே ஊதினார்,


மனுஷன் ஜீவாத்துமாவானான் - ஆதி 2:7

என் சுவாசம் என்னிலும், தேவன் தந்த ஆவி என் நாசியிலும் இருக்கும் மட்டும், என் உதடுகள் தீமையை சொல்வதுமில்லை - யோபு27:2,3
 நாசியிலே சுவாசமுள்ள மனுஷனை நம்புவதை விட்டுவிடுங்கள்;
 என்னப்படுவதற்கு அவன் எம்மாத்திரம் - ஏசா2:22

சீர்தூக்கிப் பார் “கார்த்தரோ ஆவிகளை நிறுத்துப் பார்க்கிறார்”

(நீதி 16 : 2)

“இப்படியிருக்க, நீ உன் சகோதரனைக் குற்றவாளியென்று தீர்த்திற்றென்ன? நீ உன் சகோதரனை அற்பாமாய் என்னு கிறதென்ன? நாமெல்லாரும் கிறிஸ்துவினுடைய நியாயர் சனத்திற்கு முன்பாக நிற்போமே” (ரோம.14:10)



உசியாவின் மனமேட்டிடைம்

வேத பகுதி : 2 நாளாகமம் 26.11.20

சிறுவர் பகுதி



ஸ்த ராஜ்யத்தின் மேல் 52 வருஷம் உசியா என்பவன் ராஜாவாக இருந்தான். அவன் ராஜ்யபாரத்தில் அவன் மனம் மேட்டிடைமை கொண்டது. எப்படியென்றால் அவனுக்கு துணைநிற்க, பராக்கிரமத்தோடே யுத்தம் பண்ணுகிற மூன்று வட்சத்து ஏழாயிரத்து ஐந்நூறு. பேரரக்கொண்ட சேனை இருந்தது அதுமட்டு மல்லாமல் கோபுரங்களின் மேலும் அலங்கக் கொடிகள் மேலும் நின்று அம்புகளையும் பெரிய கற்களையும் பிரயோகிக்கிறதற்கு நிபுணரான தொழிலாளிகள் கற்பித்த இயந்திரங்களையும்

அவன் எருசலேமில் உண்டாக்கினான். அப்படியே அவனுடைய கீர்த்தி வெகுதூரம் பரம்பிற்று. இப்படி படை பலமும், இயந்திரங்களும் வைத்திருந்தபடியால் அவனுடைய மனம் மேட்டிடையாகி என்ன செய்தான் தெரியுமா?

ஓரு முறை தூபபீடத்தின் மேல் தூபங்காட்ட கர்த்தருடைய ஆலயத்திற்குள் பிரவேசித்தான் ஆசாரியனாகிய அசிரியாவும், அவனோடே கூடக் கர்த்தரின் ஆசாரியரான பராக்கிரமஶாலிகளாகிய எண்பதுபேரும் தூபங்காட்டுவது பரிசுத்தமாக்கப்பட்ட ஆரோனின் குமாரராகிய ஆசாரியருக்கே உரியது. இங்கிருந்து வெளியே போ என்று சொன்னார்கள். அதை உசியா ஏற்காமல் தான் பெரிய ராஜா கல சம்பத்தும் உடையவனாக இருக்கிறேன் என மன மேட்டிடைமை கொண்டு தூபகலசத்தைத் தன் கையிலே பிடித்து, ஆசாரியரோடே கோபமாய்ப் பேசும் போது அவன் நெற்றியிலே குஷ்டரோகம் தோன்றிற்று இதைப்பார்த்த ஆசாரியர்கள் இதோ, அவன் தன் நெற்றியிலே குஷ்டரோகம் பிடித்தவன் என்று கண்டு அவனை வெளியே போகச் சொன்னார்கள். இதை அறிந்த உசியா கர்த்தர் தன்னை அடித்ததினால் அவன் வெளியே போகத் தீவிரப்பட்டான்.

இன்றைக்கு அநேகர் இப்படித்தான் தங்களுடைய செல்வாக்கை கண்டு மன மேட்டிடைமை கொண்டு அநேக விஷயங்களில் கர்த்தருக்குரிய காரியங்களில் கவனமாக செயல்படாமல், தேவன் என்ன செய்வார்? என்று துணிந்து செயல்படுகிறார்கள். அப்படிப்பட்டவர்களுக்கு உசியாவின் செயல் ஒரு பாடமாக அமையும். இச்சிறு பிராயத்திலே நீங்கள் இப்படிப்பட்டதான் சம்பவங்களை படித்து உசியாராஜாவைப்போல இல்லாது கர்த்தருடைய ஆலயத்திலே வளர்ந்த சாமுவேலைப்போல சொல்லும் அடியேன் கேட்கிறேன் என்ற சிறுபிள்ளையாண்டானைப்போல கர்த்தருக்குள் வளருங்கள்.

மனப்பாட வசனம்

‘அழிவுக்கு முன்னானது அகந்தை; விழுதலுக்கு முன்னானது மன மேட்டிடைமை’ (நீதிமொழிகள் 16:18)

பொருள் : மனந்திரும்பிய புறஜாதி தேசங்களிடம் தேவன் பாராட்டிய எல்லையில்லாத இரக்கம்.

ஆக்கியோன் : யோஹ

காலம் : ஏறக்குறைய கி.மு.785-750

திட்டவரைக்

குறிப்பு : ★ ஜூனங்கள் துறக்கீர்த்தியுடனே கூட பய பக்தியுள்ளவர் களாகவும் கர்த்தரை அறியக்கூடிய வர்களாகவும் இருக்கமுடியும் (1:1-16).

★ கர்த்தர் தம்முடைய ஜனத்தின் துயர சத்தத்தினை கேட்கிறார் (1:17-2:10).

★ அன்பின் கர்த்தர் மனந்திரும்புகிற தம்முடைய ஜூனங்களை நியாயந்தீர்க்கிறதில்லை (3:1-10)

★ கர்த்தருடைய ஜூனங்கள் கர்த்தரின் இரக்கத்தினைப் பிரதிபலிக்க வேண்டும் (4:1-11)

சிறப்புச் செய்தி :

“இதினிமித்தம் நான் முன்னமே தர்ஷ்கைக்கு ஓடிப்போனேன்; நீர் இரக்கமும் மன உருக்கமும் நீடிய சாந்தமும் மிகுந்த கிருபையுள்ளவரும், தீவ்குக்கு மனஸ்தாபப்படுகிறவருமான தேவனென்று அறிவேன்”.

வரலாற்று பின்னணி :

புறஜாதிகளிடம் தேவன் காண்பித்த அன்பிற்கும், இரக்கத்திற்கும் மாறாக, குறுகிய சிந்தையுள்ள ஒரு யூத தீர்க்கதறிசிபின் அறியாமையையும், தவறான என்னத்தையும் எடுத்துக்காட்டுதல்.

வோத அழிவுப்போடு எண் 42-ன் விவரங்கள்

1. மனுஷர்நீதிமான்கள் -நீதி.28:28	6. யோபு - யோபு16:21
2. மரணத்திற்கு - சங்.6:8:20	7. எசேக்கியா - ஏசா.38:14
3. விசேஷமாயிருக்கிறது - 1யோவா.3:11	8. பணியைப்போலவும் - ஓசி.6:4
4. யாக்கோபு,கேபா,யோவான் - கவா.2:9	9. மகிளமையிலே - பிலி.4:19
5. அப்பொல்லோ - அப்.18:24	10. பிதாவினால் - 1யோவா.2:16

நிலத் தீர்மானம் போட்டியில் எண். 43

போட்டியாளர்கள் கவனத்திற்கு.

கீழ்க்கண்ட பத்து கேள்விகளுக்கும் விடைகளை உங்கள் சுயமுயற்சியினால் வேதாகமத்திலிருந்து கண்டுபிடித்து வசன ஆதாரத்துடன் 50 பைசா தபால் கார்டில் இம்மாதம் இறுதிக்குள் எமக்கு வந்து சேரும்படி எழுதி அனுப்பிவையுங்கள். 20 வயதிற்கு மேற்பட்டவர்கள் இப்போட்டியில் கலந்து கொள்ளலாம். 25 பைசா தபால் கார்டை தவிர்க்கவும்.

1. எவனுக்காகவும், எவர்களுடைய நியாயத்துக்காகவும் உன் வாயைத் தீற?
2. அந்தியான உலகப்பொருளால் உங்களுக்கு யாரைச் சம்பாதியுங்கள்?
3. கனம் பொருந்தினவளாயிருந்தும் அறிவில்லாத மனுஷன் அழிந்து போகும் எவைகளுக்கு ஒப்பாயிருக்கிறான்?
4. ஆவியின்படி இருதயத்தில் உண்டாகும் விருத்தசேதனமே விருத்தசேதனம்; இப்படிப்பட்டவனுக்குரிய புகழ்ச்சி மனுஷராலே அல்ல, யாராலே உண்டாயிருக்கிறது?
5. அவர் நம்மை முத்திரித்து, நம்முடைய இருதயங்களில் ஆவியென்னும் எதையும் கொடுத்திருக்கிறார்?
6. எந்த ராஜாவை அவன் வீட்டிலே அடக்கம் பண்ணினார்கள்?
7. உள்ளுந்து எதினாலும், சீரகம் எதினாலும் அடிக்கப்படும்?
8. நான் பண்ணின பொருத்தனையைச் செலுத்துவேன்; இரட்சிப்பு கர்த்தருடையது என்றவன் யார்?
9. அவரோடு கூட இருக்கிறவர்கள் அமைக்கப்பட்டவர்களும் தெரிந்து கொள்ளப்பட்டவர்களும் எப்படிப்பட்டவர்களுமாயிருக்கிறார்கள்?
10. கத்த இருதயத்தோடே கர்த்தரைத் தொழுது கொள்ளுகிறவர்களுடனே, நீதியையும் விசுவாசத்தையும் அன்பையும் சமாதானத்தையும் அடையும்படி நாடு என்று யார் யாருக்கு எழுதுவது?

நடப்புச்செய்திகள்

- ◆ இந்த ஆண்டு உணவு தானியம் மற்றும் எண்ணெய்வித்து உற்பத்தியில் இந்தியா புதிய சாதனை படைக்கவுள்ளது.
- ◆ தமிழ் நாட்டில் 2-வது முறையாக சென்னை நீங்கலாக 29 மாவட்டங்களையும் வற்றசிப்பகுதியாக அரசு அறிவித்து உள்ளது.
- ◆ துருக்கி நாட்டில் உள்ள மார்ட்டின் நகரைச் சேர்ந்த சல்தான்கோஸ், 7 அடி 11 அங்குலம் உயரம் இருக்கிறார். இவர்தான் உலகிலேயே உயரமான மனிதர் ஆவார்.
- ◆ பெண்ணை பெண் மற்றும் ஆணை ஆண் திருமணம் செய்து கொள்வதற்கு அமெரிக்காவில் உள்ள கலிபோர்னியா மாகாணம் அனுமதி அளித்துள்ளது.
- ◆ இந்திய கிரிகெட் அணி 40 நாள் பயணமாக 10-ந்தேதி பாகிஸ்தான் செல்கிறது.

Owned and published by B. Ajunian from 17.2.102D/5, Rajan Nagar,
 Battagundu - 624 202, and Printed by V.D. Thankachan at Novelty Press,
 3, Dhennappa Mudali Street, Madurai-625 001. Editor : B. Ajunian.

நால்கு மேற்கூடு செய்யக்கூடிய அளவிற்கு அன்பு விட அழியக்கூடிய

தினமுதலை எண்:

17.2.102-D/5, ராஜன் நகர் நகர்க்கூடு எண் 0-624 202

தினமுதலை எண் D/0493) 2652278

தினமுதலை எண் 1. தினமுதலை எண் Dr.

தினமுதலை எண் பிரபு அப்பிளை கிரு. வா.கனா

தினமுதலை எண் 26. 501 தினமுதலை எண்

To

Monthly Magazine

Registered with Registrar of Newspapers for India under No. TN/AM/2001/3629
 Postal Registration No. TN/SP/164/2003-2005. Licensed to post without payment
 License No. TNWPP/25/SA/2003-2005. Posted at Battagundu Post Office on 10th March 2004.

HEAR THE VOICE OF TRUTH

ON RADIO SRI LANKA ALL INDIA SERVICE



LANGUAGE	DAYS	TIME	ADDRESS	SPEAKER
HINDI	Sunday	6.45 a.m	Box 3015	SHUNI DAVID
	Thursday	7.00 a.m	New Delhi 110 049	
TELUGU	Sun-Mon	2.00 p.m	Box 80	JOSHUA COOMARI
	Wed.Thu	2.15 p.m	Kakkinada - 533 001	
TAMIL	Mon.Tue.Wed.Thu.Fri	5.30 p.m 5.45 p.m	Box 8405 Bengaluru - 560 084	P.R. SWAMY
MALAYALAM	Friday	3.45 p.m 4.00 p.m	Box: 5540 Trivandrum 695 014	R.K. VARGHESE

Please write to these addresses for Bible Correspondence Course.

Magazines and other Christian Literature in Language

ALL OF THESE PROGRAMMES ARE SPONSORED BY THE CHURCH OF CHRIST

Editor

THE WORD OF CHRIST

Post Box No.5,
 Battagundu-624 202